

# Beatu Ġorġ Preca (1880-1962)

## Fundatur tas-Socjetà tad-Duttrina


Dun Ġorġ twieled fil-Belt Valletta, nhar it-12 ta' Frar 1880. Ircieva trobbija nistranija minghand il-ġenituri tieghu. L-istudji tieghu ghamilhom fil-Liċeo u fis-Seminarju. Kien ta' sahha fragli, tant li meta kien djaknu marad serjament u t-tabib tieghu ma kellu ebda fiducja li jfiq.

Izda bl-intercessjoni ta' San Ġuzepp, fieq u ordna saċerdot fit-22 ta' Diċembru 1906. Sa minn qabel ma sar qassis, Dun Ġorġ intebah li l-poplu ta' Alla kien jinhtieg min jghallmu. Beda jikteb regola bil-Latin bil-hsieb li jibghatha lill-Papa San Piju X biex iwaqqaf soċjetà ta' djakni permanenti halli jghinu lill-isqfijiet fil-formazzjoni nistranija bit-taghlim.

Dan il-hsieb kellu jsehħ xorta ohra. Dun Ġorġ beda jiffirma hu stess grupp ta' zagħzagh biex ikunu kapaċi jghallmu lill-ohrajn. Xehet attenzjoni speċjali fuq daqxajn ta' zagħzugh jahdem it-Tarzna, is-Serv t'Alla Ewgenju 'Ġeġè Borg', u kien jiehdu ghalih wahdu biex jghallmu u jfissirlu l-hajja ta' Gesu Kristu skond l-Evangelju ta' San Ġwann. Ġeġè kellu jkun l-ewwel Superjur Ġenerali tas-Socjetà ta' Dun Ġorġ.

Is-Socjetà rat il-bidu tagħha fl-ewwel xhur ta' l-1907, fil-Hamrun, f'post fqir minn kollox izda għani fl-imhabba ta' l-ahwa u t-taghlim. Is-Socjetà tad-Duttrina Nistranija hi magħrufa l-aktar bil-motto tagħha, M.U.S.E.U.M. -- Magister Utinam Sequator Evangelium Universus Mundus: Mghallem, mhux li kien li d-dinja kollha timxi wara l-Evangelju! Mhux kulhadd fehem mill-ewwel x'ried jagħmel Dun Ġorġ. Kien hemm min fehemu hazin. Il-Bibbja u t-teologija f'idejn lajċi haddiema kienet haġa ġdida. U kienet wisq aktar ġdida li dawn il-lajċi johorgu got-toroq u l-pjazez ixandru l-Kelma ta' Alla lil kulhadd. Wara 25 sena l-Isqof ta' Malta approva r-Regola u s-Socjeta ta Dun Ġorġ.

Id-Djar ghat-taghlim nistrani bdew jifthu wahda wara l-ohra fil-parroċċi. Inhass il-bzonn kbir ta' l-edukazzjoni religjuza tal-poplu għax il-hajja nistranija tal-kotra kienet mibnija fuq is-sagramenti u d-devozzjonijiet bla ma kien hemm gheruq sodi fit-taghlim tal-Knisja. It-tfal bdew jiġu kuljum fid-Djar ta' Dun Ġorġ



ghax hemm sabu nies dedikati li jghinuhom jikbru, mhux biss fil-hinijiet tat-tagħlim iżda wkoll waqt il-logħob.

Sa mill-bidu nett, Dun Ġorġ obbliga lill-katekisti ċelibi tal-Għaqda tiegħu li kuljum, wara li jkunu temmew jgħallmu liz-zgħar u lill-kbar, jiltaqgħu flimkien għal siegħa ta' formazzjoni.

Ma qagħadx lura milli jgħallem bil-kitba. Minkejja l-kwistjoni li kien hawn f'Malta bejn it-Taljan u l-Ingliz, Dun Ġorġ għallem u kiteb bil-Malti, il-lingwa tal-poplu, biex żgur kulhadd jifhem. Il-Publikazzjonijiet tiegħu, bejn kotba u fuljetti, ilahhqu mal-150.

It-talb tiegħu, li minnu wasslilna hafna u fuq bosta sugġetti, jikxef li Dun Ġorġ kien ruh mistika medhija tfittex lil Alla biss. Mhux ta' b'xejn li kien konfessur imfittex hafna għall-pariri, u jidher li Alla saħansitra nqeda bih biex ta l-fejqaq lil xi uħud.

Il-karizma tiegħu li jgħallem għadha hajja u l-vokazzjonijiet fis-Socjeta tiegħu dejjem jizdiedu. Fi zmienu, Dun Ġorġ innifsu bagħat sitt membri biex jevangelizzaw fl-Awstralja. Bhalissa s-Socjeta tal-M.U.S.E.U.M. għandha wkoll Djar tat-tagħlim u Skejjel fis-Sudan, fil-Kenja, fil-Peru, f'Londra u fl-Albanija.


Dun Ġorġ miet f'Santa Venera, fejn qatta' l-ahħar xhur ta' hajtu, fis-26 ta' Lulju 1962. Il-fdal tiegħu jinsab midfun fil-kripta tad-Dar Generali tas-Socjeta fil-Blata l-Bajda.

Il-Kawza ta-Beatifikazzjoni tiegħu, giet mibdija fl-1975 u 9 ta' Mejju 2001 Dun Ġorġ kien id-dikjarat Beatu mil-Papa Gwanni Pawlu II fil-Quddiesa tal-Beatifikazzjoni fuq il-Fosos Tal-Floriana, Malta. Nitolbu lil Alla bl-intercessjoni tal-Beatu Dun Ġorġ.

# DALLAS 2000

Ent. Ltd.

The unique shop for Best quality on ornamental ceramics, lamps, wall brackets, chandeliers of strass & rustic style.



FOR SPECIAL DISCOUNT **Dallas 2000**  
51, Qormi Road, Hamrun. Tel: 2124 6007